


ওকতা লৈবা তীল - এসকারিস

- ডা. সরাংথেম জেসমারানি -



রাউন্ড বার্ম হায়না খঙনবা এসকারিস লমব্রিকোইওস ডার সুইস নংব্রগা এসকারিস সুম কৌবা মনিং মমাঙ অনীমক পীকশিল্লগা তুমতক তৌবা অঙৌবা মচুগী তীলনি। মসি চাওরাক্লা ইঞ্চি ১২-১৪ ফাওবা শাংই। মসি হকচাং মনুংদা লৈবা তীলশিংনা থোকহনবা লায়নাশিংগী মনুংদা স্বাইদগী মরু ওইবা লায়না অমনি। মসিনা মরু ওইনা নহা ওইরিবা ওকশিংদা শোকহল্লি।

মপি ফারবা রাউন্ড বার্মশিংনা ওককী থিরিন মচাদা লৈদুনা নোংমদা মরুম লাখ ২ রোম কোকপা গুমই। মরুমশিংদু ওকতুগী মথিদা যাওরকই। অসি শুক্লবা তীল মরুম যাওরবা ওকখীনা মোংহল্লবা মচিঞ্জাক অমসুং ঈশিং চারু থল্লবা অমদি ওকনাওশিংনা মপিগী মশাদা পল্লুয়া তীল মরুমশিং মখোম থকপদা নংব্রগা লেকপদা যাওখিবদগী লায়না অসি লৌনরকই।

য়োংশিনখিবা তীল মরুমশিংদু ওককী অসীকপা থিরিন মনুংদা মচা ওল্লকই। তীল মচাদুনা থিরিনগী মপান্দু হুংলগা ঈচেন্দা যাওরকুনা পুং ২৪গী মনুংদা ফিরাঙা থুংলৈ। ফিরাঙগী থোমোয় ফাওদুনা লাক্সগা নুমিং ৪/৫নি শুক্লকপদা থবোদী মনুংদা ফাওদুনা চংলিঙৈদা তীল মচাদু চাওখেলকই। চাওখেলকপনা মরম ওইদুনা ঈ উতোং মচাদা চঙবা চন্দ্রবা তীল মচাদুনা থবোদীগী ঈ উতোং মচাশিং থুগাইরগা মথং মথং ফাওদোরকুনা নুংশিং উতোংদা কাখংলকুনা যৌনাও যৌরকই। যৌনাওদগী তীল মচাদু ওকতুনা অমুক যোংশিনখিবদগী থিরিন মচাদা থুংলৈ। অসুয়া নুমিং ২১দগী ২৯নি ফাওবদা তীল মচাদু মপী মপা ফাগে তৌনা চাওখেলকপদুনা নুমিং ৫০-৫৫নিদিদি মপী মপা ফারকই। অসুয়া নুমিং ৬০-৬২ শুক্লকপদগী অনাবা ওক অদুগী মথীদা তীল মরুম যাওবা উরকই।

লায়না অসিগী লামাওংদি ওকনাওশিংদা অসীকপা তীল মচাশিংনা হকচাং মনুংদা ফাওদুনা চংপদা য়ারি য়াথোঙ অমসুং মনাক নকপা শাদোং যৌরকপদা ওকশিংনা ময়া কদ্রক-কদ্রক শায়রকই, ফিরাঙ যৌরকপদা ফিরাঙ থুগাইবদগী চাবা তুমহন্দে। থবোদী থুগায়বদগী লাইহৌগা লোয়ননা লোক কংখু খুরকই। মপি মপা ফারবা তীলশিংগী মশীং য়ায়া লৈরবদি মশিঙ্গাগী উতোং ফুনগালকুনা থিংবা অমসুং থিরিন শোকপদগী থিবেং

ফাইরকই অমসুং উনশাদা নাপু মচু কারকই। করিগুম্বা থিরিন অদু চাফাংপা অমদি তীলশিংদুনা হুতোকপদগী হৌদুনা ওকশিং শিবা ফাওবা যাওই। অসিদা নভুনা নহা ওইরিবা ওকশিংগী থিরিন্দা তীলশিংনা মঠে মঠে য়েংশিন-তাশিন্দুনা ফুনবদগী মবুক কংখংলগা শিবসু যাওই। লায়না অসিনা নহা ওইরিবা ওকশিংদা খরা হোয়া শোকহল্লি। অহল ওইরিবা ওকশিংদদি মসিগী লায়ওং কয়া শেংনা উবা গুমদে। অদুম ওইনমক তীল অসিনবু শোক্লেবদি ওক খুদিংমক চাউজন থিল্লি অমসুং মশা নোয় পেন্দে। লোয়ননা অতোপ্লা লায়নাশিং চঙলকপদা মতেং পাংই।

লায়না অসি লায়নংবদগীদমক মখাদা পীরিবা হীদাকশিংসিগী মনুংদা অফংবা অমা শীজিমবা যাই।

১) পাইপজিল :- পুং ১২ চরা হেলহল্লগা পাইপজিল শাইট্রেট, এজিপেং, হেয়াহায়ব্রেং নংব্রগা ডাইহায়ড্রোক্সোলাইড গ্রাম ১ ওক কিলো ১০ লুহুগী চাংদা অমুকুদা পীজগদবনি। হীদাক

অসি গর্ত পুরবী ওকতুসু পীবা যাই।

২) টেট্রামাইসোল :- অহিং অমা চরা হেলহল্লগা অয়ুকী থগদবা মচিঞ্জাক তল্লয়মুকুদা টেট্রামাইসোল মিলিগ্রাম ৩৫দগী ৫০ ফাওবা ওক কিলো ১ লুহুগী চাংদা হাপ্লগা পীজগনি। মিনট ১৫ মুক লৈরগা লেমহৌবা মচিঞ্জাকু পীজগদবনি। য়ায়া লুহু অমসুং চাউবা ওক ওইরবসু টেট্রামাইসোল গ্রাম ৫দগী হোয়া পীবা য়াদে।

৩) থাইএবেন্দাজোল :- চরা হেলহল্লগা মিলিগ্রাম ৫ ওক কিলো ১ লুহুগী চাংদা নংব্রগা ০.১দগী ৮.৫% মচিঞ্জাকু য়াল্লগা পীজগদবনি।

৪) অলবেন্দাজোল, মেবেন্দাজোল নংব্রগা ফেনাবন্দাজোল :- চাকখাও খরা হাঙলিঙৈদা মিলিগ্রাম ৫ কিলো ১ লুহুগী চাংদা অমুকুদা পীজগদবনি।

৫) লেডামাইসোল :- ওক কিলো ১ লুহুদা লেডামাইসোল মিলিগ্রাম ৭.৫গী চাং ওল্লগা অমুকুদা পীজগনি। পীজবগী মতুং ইঞ্জেক্সন ওইনা ১৮.২% লেডামাইসোল সোল্যুশন মিলিটিং ২ ওক কিলো ৪০ লুহুদা কাপকদবনি।

৬) ইডমেজিন :- ওক কিলো ১ লুহুদা ইডমেজিন মিলিগ্রাম ০.৩ সবক্যুটেনস (উনশাগী মখাদা) কাপদা হকচাং মনুংদা লৈবা তীলদা নভুনা উনশাদা লৈবা হিক, হুইরি, যো-মানচিবা মাঙহনবা গুমই। অসুয়া ইডমেজিন মিলিগ্রাম ১০ যাওবা আইডোমেক, মেকটিন নংব্রগা নিওমেক মিলিটিং ১ কিলো ৩০ লুহু ওক অমদা কাপকদবনি।

অসুয়া এথোয়না ওকোন শাবা মতমদা চাকম থকফম অমদি কুনফম তোঙান্না থম্বীগনি। নুমিং খুদিংগী মথী ময়ুং নীংখিনা শেংদোকপীগী। ওকনাওশিং মখোম হেক খাইদোকপগা তীল হীদাক থাবীগনি। মচা খাইনরগা মপীশিংসু মথংগী গর্ত পুট্রিঙৈদা তীল হীদাক থাবীগনি। শজাংবুগা শম্বা পুত্রি, থোংবানগী ঈশিংদা হৌবা নাপী-শিংই ওকতা পীজবিরোইদবনি। অহিবা অতেকপা গা অমসুং গুগী মকু, শা শেমফম য়োনফমগী অরেম অখাক খুদিংমক ওকতা পীজবা তারবদি মৈদা মুনা থোংদোকপীগা পীজবিরগদবনি। অসুয়া এথোয়না লু-নান্না ওক লোয়বিরগদি তীল চেপনবা হোংনমিরগসি।

লমদম অসিদা গা য়োকপদা পাঙথোকপীগদবা অফবা থৌওং খরা

ডা: য়ুয়ান বেদজিৎ

এথোয়গী লমদম অসি চখোক-চংশিন খুদোংচাদবা, অরাংবা চাংশাংশিং, অকুং-অতোং নাইবা চাংশাং পরেংশিং, অকুংপা তম্পাক অমদি চোং-চোং লাউবা মফমশিংনা পুনশিদ্দুনা লৈবা মফম অমনি। লমদম অসিদা গাগী পোথোকী চাং নোংগী মরু ওইবা মরম খরা থমজগে।

- ১) অশিনবা লৈবাক লৈহাও ওইবা।
২) অশিনবা ঈশিং ওইবা।
৩) লৈবাক অমদি ঈশিংদা আইরনদগী চাং য়ায়া যাওবা।
৪) ঈশিং তুংদুনা লৈবা গুমদবা।
৫) অফবা মগুণ চেনবা গা মচা ফংদবা।
৬) অফবা মখলগী মচিঞ্জাক ফংদবা।
৭) গা পুথোক-পুশিন তৌবগী খুদোংচাবা রাংপা।
৮) গা য়োকপদা খুদোং চাগদৌবা মফম মরাং কায়না লৈতবা।
৯) গামাশিংগী অপাস্তা কয়া ফংহনবা গুমদবা।
১০) মফম মতমগী মতুংইয়া চায়বা মওংগী যৌওংশিং শীজিমদা অমদি লৈরিবা পুত্রি অদুগী চায়বা যৌওংশিং শীজিমদা অসিনচিংবনি।

মালেমগী ওইনা গা য়োকপগী যৌওং অসি তাক্ক অহম থোক্কা খাইদোকপা যাই। হায়রিবা তাক্কশিং অদুদি -

১) নসরি মেনেজমেন্ট (Nursery management) : হায়রিবা তাক্ক অসিদা য়োক্কাদৌরিবা গাগি নুমিং হুয়নি/মরিনি শুরবা অদুগা চাওরাক্লা মিলিটিং নিপান রোম শাংবা গাশিং স্পোউন হায়রগসু খঙনবা অসিদগী নুমিং ১৫ নিদগী নুমিং ৩০নি শুবা অলিফ্রাই (early

fry) হায়রগসু খঙনবা নংব্রগা মিলিটিং ২১দগী ৪০ ফাওবা শাংলবা এডভান্স ফ্রাই (advance fry) হায়রগসু খঙনবা গাশিং অসি ফাওবা য়োকপা অদুবনি। হায়রিবা গা য়োকপগী তাক্ক অসিদা শীজিমগদৌবা পুত্রিশিং অদু মতম পম্বমজ্ঞা হায়বদি চহী চুগা ঈশিং লৈতবনা হোয়া ফৈ অমদি নুংশা নিংখিনা ফংবা মফম ওইগদৌবনি। পুত্রিগী পাক চাওবগী চাংনা চাওরাক্লা ০.০২-০.০৪ হেক্টর ওইগদবনি। ঈশিংগী অরুবগী চাংনা ০.৭৫ মিটার ওইগদবনি।

২) রিয়ারিং মেনেজমেন্ট (Rearing management) : হায়রিবা তাক্ক অসিদা য়োক্কাদা গা অসিনা নুমিং ১৫ নিদগী ২০ রোম শুরবা ফ্রাই (Fry) হায়রগা খঙনবা গাশিং অদুদগী থা ২ দগী ৩ শুবা গা নংব্রগা মিলিটিং ৪১ দগী ৮০ রোম শাংবা ময়াল্লা ফিঙ্গারলিং (Fingerling) হায়রগসু খঙনবা গাশিং অসিমুক চাওবা ফাওবা ওইগদবনি। হায়রিবা যৌওং অসিদা শীজিমগদা পুত্রি অদু চহী চুগা ঈশিং লৈবা মফম ওইব্রবসু যাই নংব্রগা চহী চুগা ঈশিং লৈবা ওইরবসু যাই, তৌবতবু নুংশা মঙাল ফজনা ফংবা ওইগদবনি।

পুত্রিগী পাক চাওবগী চাংনা চাওরাক্লা ০.০৮-০.১ হেক্টর ওইগদবনি। ঈশিংগী অরুবগী চাংনা মিটার ১ দগী ১.৫ ফাওবা ওইগদবনি।

৩) গ্ৰো আউট মেনেজমেন্ট (Grow out management) : হায়রিবা তাক্ক অসিদা য়োক্কাদৌরিবা গা অসি চাওরাক্লা থা ২ দগী ৩ ফাওবা শুরবা ময়াল্লা ফিঙ্গারলিং (Fingerling) হায়রগা খঙনবা অদুদগী চানবগীদমজ্ঞা শীজিমবা গাশিং টেবল সাইজ ফিশ (Table size fish) হায়রগসু খঙনবা গাশিং চাওরাক্লা থা ৬ তগী ১২ রোম শুরবা অমদি মিলিটিং ৮১ দগী ১৫০ ফাওবা অমদি মসিদগী হেনবা ওইগদবনি। শম্বা হায়রবদা চানবগী ওইবা গা য়োকপা অদুবনি। হায়রিবা যৌওং অসিদা শীজিমগদা পুত্রিশিং অদু চহী চুগা ঈশিং ফংবা মফম ওইগদবনি অমদি নুংশা মঙাল ফজনা ফংবা ওইগদবনি। পুত্রিগী পাকপা চাওবগী চাংনা ০.২ হেক্টর অমদি মসিদগী চাওবা ওইগদবনি। ঈশিংগী অরুবগী চাংনা চাওরাক্লা ১.৫ ওইগদবনি।

তঙাইফদনা পাঙথোকপীগদবা যৌওং খরা :-

১) আহানবদা পুত্রিগী ঈশিং কংহন্দুনা লৈমায়ু নুংশা মঙাল ফজনা ফংহনবীরগদবনি অমদি লৈমায়ু খোইদোকপীদুনা ফতুবা নুংশিংশিং চংহনখিগদবনি।

২) মথংগী নুমিত্তা শুনু (Quick lime) কিলোগ্রাম ৫০০দগী ৭০০ পরিদা চাইথোকপীগদবনি। মসিনা লৈবাকী অশিনবা ফংহনবা গুমগনি। অদুদগী ঈশিং খরা হাপ্লগা চয়োল অমরোম থম্বীগদবনি। মদুগী মতুং তারকপদা ঈশিংগী অশিন অয়াক ফজনা থম্বা ঈশিং অদু কয়াম শিনবগে হায়বা য়েংলগা মতুংদা শুনু অমুক শীজিনগদবনি।

৩) করিগুম্বা পুত্রি অদু হায়দগী শীজিমদা লাকপা পুত্রি ওইরবদি পুত্রিগী লৈমায়ু খুংলায় অমা শীজিমদা খোংকায়বীরগদবনি। মসিনা ফতুবা নুংশিংশিং থোকহনখিবদা মতেং পাংগনি।

৪) পামদবা গাশিং ফজনা ফাদোকপীগদবনি অমদি ঈশিংগী লুংগী চাং মিটার ১.৫ ওইগদবনি।

৫) পুথি অদু লৈহাও লৈহনবীরগদমক য়িচ্ছি কিলোগ্রাম ১০,০০০ নংব্রগা থাওথি কিলোগ্রাম ২৫০ + য়িচ্ছি কিলোগ্রাম ৫০০০ পরি অমগী পুত্রিদা চাইবীরগদবনি। গা য়োক্কা মতুংদি হৌজিক শীজিমরিবা চাং অসিগী চাদা ৩০ থা খুদিংগী চাইবীরগদবনি।

৬) পরি অমদা ফ্রাই লাখ ২-৩ ফাওবা খাদবীরগদবনি। করিগুম্বা স্পাউন (Spawn) ওইরবদি লাখ ২০-৩০ খাদবীরগদবনি। স্পাউন (Spawn) য়োকপীগে হায়রবদি খরা হোয়া চেকশিনবা মথৌ তাই।

৭) গুগী মচিঞ্জাক অসি ফ্রাইগী ওইনদি আহানবা থা অদুগী গাশিংগী অরুবগী চাদা ১ থাবীগনি অদুগা মথংগী থাশিংদদি চাদা ২-৩ থাবীগনি।

৮) গা য়োক্কা মতুং নুমিং ৪৫ নিদগী ৯০ শুরকপা ফাওবগী মনুংদা গা খরা খরা ফাদোকপীদুনা গা মশীং হুহুহনবীরগদবনি নংব্রগা পুত্রা ফাদোকপীদুনা চানবগী ওইনা য়োক্কাদা পুত্রিশিংদা চানবা মশীং ওইনা খাদবীরগদবনি। চানবগী ওইনা য়োকপগী যৌওংশিং মথং অমুক থমজরক্কে।

লায়না তীলনাদগী গাকথোকপদা পান্ধীশিংদা পীরিবা মচিঞ্জাকু লৌরিবা থৌদাং

তোঙান তোঙানবা পান্ধীগী মচিঞ্জাকশিং অসিদা মরু ওইনা পান্ধী

ডা. রাইখোম জিভেন

পোটাচিয়াম বাহানা ফংবা পান্ধীশিংদা নাইট্রোজেন যাওবা পোংলম অমদি চিনিগী শরুকশিং চাং বাংনা যাওই। হায়রিবা ফীভম অসি মচীকশিংনা পান্ধীশিংদা লান্দাবদা য়ায়া নুংগাইবা মওংনি। মরম অদুনা লায়না তীলনাদা ইয়ায় লায়না লন্দাই। অমরোমদা অমুক পোটাচিয়াম মরাং কায়না পীবা পান্ধীশিংদি মশা কল্লি অমদি সেল বাল কৌবা সেল অমগী মপান থংবা কুয়োম অদু থাবনা মচীকশিংনা লায়না গঙবা গুমদে।

কেলসিয়াম :- পান্ধী অমগী মপান থংবা কুয়োমবু থা-থা লাওহনবদা মপুং ওইবা থৌদাং লৌবা কেলসিয়াম পেপ্তার হায়বদু শাবদা কেলসিয়াম অসি তঙাইফদনা চঙবন মরম ওইদুনা লৌফমশিং কেলসিয়াম যাওবা হার (সিঙ্গল সূপার ফোসফেট, শুনু) নিংখিনা শীজিমবা লৌফম্মা লায়না তীলনা তাবগী চাং নেমই।

সলফর :- পান্ধীগী মচিঞ্জাক ওইনা শীজিমরিবা সলফর কৌবা পোংলম অসি এথোয়না কোকফাই মখল কয়া অমদগী গাকথোক্কাবীরগদমক পাক শম্বা শীজিমরি থাও থোকপা পান্ধীশিংদা তাবা পাওদি মিলদু লায়নাগীদমক অদুগা পান্ধী মখল অসিগী দরকার লৈবা সলফরসু পীনবগীদমক সলফর পাওদি (মফোল) নংব্রগা মচীশিং শীজিমদা লায়নাদগী গাকথোক্কা হোংহনগা লোয়ননা পান্ধীশিংনা থাও থোকপগী চাংসু হেনগংহনবা শীজিমই।

কোপ্পর :- পান্ধীশিংদা পান্ধীগী মচিঞ্জাক ওইনা কোপ্পর শীজিমবা কোকফাই অমসুং বেক্টেরিয়ানা থোকহনবা লায়না কয়া অমদগী গাকথোকপা গুমই। পান্ধীশিংনা দরকার লৈবা চাংগা য়েংনবদা হিংকুপ (মাইক্রোব) শিদি কোপ্পর অসি চাং য়ায়া নেম্বা দরকার লৈ। মরম অদুনা পান্ধীশিংনা দরকার লৈবা চাং অদু পীবা মতমদা লায়না থোকহনবা মচীকশিং হিংবা গুমদে। অমরোমদা অমুক লিগনিম কৌবা পান্ধীগী মপাল থংবা কুয়োম্বু কলহনগদবা মচাক অসি শেখদা কোপ্পর অসিনা অচৌবা থৌদাং লৌই।

মথক্তা পনত্রিবা অসিখক নভুনা জিক্স, মেঙ্গানিস, বোরোন, মৌলিবদেনম অমদি আইরনচিংবশিংনা তোঙান তোঙানবা পান্ধীশিংদা তোঙান তোঙানবা লায়না মখল কয়াদগী গাকথোকপগী রাফম লৈ।

পান্ধীশিংদা নাইট্রোজেন হায়গী চাং হেনগংলিবা খুদিংগী লায়না তীলনা তাবগী চাংসু হেনগংলি। অদুগা অতোপ্লা পান্ধীগী মচিঞ্জাকশিং দরকার লৈবা চাং অদু যৌনা চাইরিবমথৈ থোকহনবা য়াবা লায়না তীলনাদগী গাকথোকপা গুম্বগী শক্তি হেনগংহল্লি। পান্ধীশিংনা চাং য়ামদনা দরকার লৈবা পান্ধীগী মচিঞ্জাকশিং অসিনা পান্ধীশিংবু লায়না তীলনাদগী গাকথোকপদা অচৌবা মতেং পাংই। মতৌ অসুয়া পান্ধীশিংদা পীফম থোকপা মচিঞ্জাকশিং কাঙলোন চুগা পীরবদি লৌফমদা অহেনবা হু করা চাইথোক্কা এথোয়গী অকোয়বদা মোংশিনবগী থবক অসি হুহুহনগনি। অমরোমদা অমুক পান্ধীশিংবু নিংখিনা মচিঞ্জাক পীবা অহেনবা পোথোক পুথোক্তা লৌমিংশিংগী শেম্মাইলোন ফগংহল্লি।

কাঙলোন চুগা পান্ধীগী মচিঞ্জাক পীবা পোথোক চাখোক হেনগংহনবা থক নভুনা লায়না তীলনা কয়াদগী গাকথোকপদা অচৌবা মতেং ওই হায়বসি কাউবৌনু।

ষ্টেটকী পাউ

জে এফ এম সী ইরোইশেশ্বগা মরী লৈনদে

ইফাল, জুলাই ২৪ (এজেন্সি) : লাদোল রিজার্ভ ফোরেষ্টকী মনুংচনবা ইরোইশেশ্বগা চাংগী শরুক্কা এজ্ঞকাভেটর শীজিমদুনা লন্থী শেফুগী মওংদা লৈবাক তেপ্তরুগী হৌদোক অদুগা জেইস্ট ফোরেষ্ট মেনেজমেন্ট কমিটি (জে এফ এম সী) ইরোইশেশ্বগা হীরম অমতদা মরী লৈনদে হায়না কমিটি অসিগী চোরমেন অহেবম সঞ্জিনা ফোঙদোরক্কে।

হীরম অসিগা মরী লৈনদা গুসি ইরোইশেশ্বগা চাংজিলদা পাঙথোকপা পাউমিংশিংগা উন্নবা অমদা কমিটি অসিগী চোরমেন সঞ্জিনা মখা তানা হায় লাদোল রিজার্ভ ফোরেষ্টকী মনুংচনবা ইরোইশেশ্বগা চাং অসি জেইস্ট ফোরেষ্ট মেনেজমেন্ট কমিটিনা মতম কয়াগী মনুংগদগী করিদা শেইখিগদগে হায়দনা য়েংশিল্লগা লাঙ্কি। চাং অসিগী মহৌশাগী শক্তম হায়গী ফীভদনা অমুক হয়া হঞ্জিলহল্লক্কা কমিটি অসিনা উপাল-রাপাল কয়া থারগা লাঙ্কি। অদু অসিগুম্বা উমং অসি য়োকখংনবা কয়া হোংনরিঙে মরুক অসিদা হন্দক চাং অসিগী মথক্তা ইফাল সীটি মনুংদা ঈশিং পীনবা শারিবা রাটর টেক্স অসিগী থবক শুরিবা কিল্টোন প্রাইভেট লিমিটেদনা তৌবিগনু অমদি ফোরেষ্ট ডিপার্টমেন্ট পাউ অমতু পীরবা তৌদনা হয়া লৈরগা লন্থী মচা অদুদগী পাকথোক্কা চাংগী মফম খরদা উ ফাওবা ইফুনা লৈবাক তেমাখাইবগী থবক চখরমখিবনি হায়খি।

মথক্তা মখা তানা ফোঙদোকখিবদা, ঈশিং আউটলেটকী পাইপ ফুফুগী থবক চখরিবা অসিগী মথক্তা লন্থীগী শরুক খরা তেমাখাইরফুগী থবক অসি কমিটিনা য়ায়া হকচিচা মথক্তা ইরোইশেশ্বগা থবক অসি কমিটিনা য়ায়া হকচিচা লৌই। অমরোমদা অরানবা মওংদা চখরমখিবা যৌওং অসিবু লমদম অসিদা ফোঙবা পাউচে অমদা কমিটিগী মীওংশিগা মরী লৈনবগী মওংদা পাউচমুকপা অসি য়ুফম যাওবনি। মরম অদুনা চাং অসিগী মহৌশাগী শক্তম কয়া হোংনরিবা কমিটি অসিবু মীয়ামদা লারা উহনবা য়াবা রাফম অমুক হয়া তৌবিগনু অমদি মীয়াম্লসু মখা তানা চাং অসিদা করিগুম্বা মখল অমতুগী য়েইখাই য়ীনগাইবগী থবক তৌবিগনু হায়না সঞ্জিনা মখা তানা আপিল তৌরক্কে।

ইন্দিজিনস ফুদ আইটেমশিং য়োকখংনবা হোংনসি

ইফাল, জুলাই ২৪ (এজেন্সি) : লমদম অসিদা মহৌশাদগী শীজিমদুনা লাঙ্কিবা চান-থল্লুবা পোংলমশিং কন্দবা য়াদে অমদি মালেমগী থাজা পুংখপা গুম্ববগীদমক এথোয়না য়োকখংনবা হোংনগদবনি হায়না য়োকচবা প্রাইভেট লিমিটেদকী প্রোপ্রাইটর এচ রঞ্জনানা ফোঙদোকক্কে। মণিবুর প্রেস ক্লুভা পাঙথোকপা প্রদত্ত লোফিং প্রোগ্রাম অমগা মরী লৈনদা মহান্না রাফম অসি ফোঙদোকখিবগা লোয়ননা মপান লমদগী পুশিক্কা অচা-অথকশিং অসিগী মতুংদা লমদম অসিদা ফংবা অমদি পুথোক্তা পোং-টেশিংনা মতুং শীবা হোংনসি হায়খি।

অরবা ফোঙদোকচবা

Good Sunday Club, Imphal
মেম্বর ওইবিরগা লৌইতোংবম ক্লবচন্ড (গুনমনি) সিংহ- না হৌখিবা তাং ১৯/০৭/২০২২ ইং, ইভেনগী ২১নি পানবা লৈবাকপোকপা নুমিংতা মনুং মতম চাদনা লৈখিবদা Club অসিগী President শ্রী রাইখোম উমাকান্তা সিংহনা লুচিংদুনা শ্রী সোয়াম রাঙ্কেশ সিংহ, সাংগোলবদ খম্মা বজর, সোয়াম লৈরজা লৈবগী শম্বাইন Club কী মেম্বর শিংনা লৈখিবদগী থরায়না ঈশ্বরগী নাজ্ঞা ঙ্গিনা-চিক্কা অরনবা অমদি ইমুং-মনুগী অরাবদা শরুক য়ারদুনা মিনিং ২ তুমিমা লৈখুনা অরবা ফোঙদোকক্কে :
Dated : 24/07/2022
অরবা ফোঙদোকখিবদা :
Members of Good Sunday Club, Imphal
HL-P/3504/25

URGENT JOB NEWS
Government Regd. No. KJ/65(com.estt) of 1916
(First come & First Chance)

Table with 5 columns: Sl. No., Name of Post, Salary, Post, Qualn.
1. Airport Post Vacancy of Bangalore, Kolkata, Delhi, Guwahati & Hyderabad. Training with Placement of Fresher & Experience.
2. Banking Staff Recruitment of Nationalized Bank in Imphal
3. Security Guard in Assam, Pune & Gujarat
4. In Imphal post vacancy
5. No Deposit work at Imphal